



## साल 2025 को अलविदा और 2026 का धूमधाम से स्वागत

इंदौर. शहर में नए साल के जश्न में लोग देर रात तक डूबे रहे. मंदिरों, पार्क और सोसाइटियों से लेकर मॉल तक नए साल की पूर्व संख्या पर विशेष तैयारियां की गई थीं. शहर के खजराना गणेश मंदिर, रणजीत हनुमान मंदिर, विजयासन

माता मंदिर, पित्र पर्वत, अन्नपूर्णा माता मंदिर सहित अन्य धार्मिक स्थलों पर बड़ी संख्या में लोग पहुंचे और मत्था टेककर हसीखुशी बीतने वाले वर्ष 2025 के लिए धन्यवाद दिया तथा नववर्ष में सुख-शांति, समृद्धि और तरक्की की

कामना की. सुरक्षा व्यवस्था को लेकर भी पुलिस प्रशासन सतर्क रहा. सभी आयोजनों पर पैनी नजर रखी गई. बुधवार को दोपहर के समय से ही लोग जश्न मनाने के लिए मॉल्स, होटल समेत अन्य जगह

► देर रात तक जश्न में डूबे रहे लोग  
► मंदिरों में परिवार के साथ जाकर मत्था टेका

पहुंचने शुरू हो गए थे. शाम को विभिन्न कॉलोनियों और

सोसाइटियों में सांस्कृतिक कार्यक्रम का आयोजन किया गया. वहीं, देर रात तक होटल, बार और कैफे में न्यू ईयर सेलिब्रेशन किया गया. जिनमें लोग पूरी तरह नए साल के रंग में सराबोर दिखाई दिए. 2025 को अलविदा और

2026 का लोगों ने स्वागत किया. शहर में नववर्ष का जश्न परवान चढ़ना शुरू हो गया. नए साल के जश्न को खास बनाने के लिए कई होटल और कैफे में अलग से डीजे, लाइव बैंड और फुल ऑन एंजॉयमेंट कार्यक्रम आयोजित

किए गए. पुलिस की तरफ शांति और सुरक्षा व्यवस्था को लेकर पुलिस मंदिर, सड़क, मॉल्स, होटल आदि समेत जगह-जगह अलर्ट दिखाई दी. भीड़भाड़ वाले सार्वजनिक स्थानों, मॉल, होटल, बार, रेस्टोरेंट

आदि जगह सुरक्षा के मद्देनजर जांच करती हुई दिखाई दी और संदिग्धों पर नजर रखी. पुलिस प्रशासन ने आयोजकों को पहले ही तय नियमों का पालन करने और शांति व्यवस्था बनाए रखने के निर्देश दिए थे.

### ► एक नजर में शूटिंग चैंपियनशिप में 19 निशानेबाजों ने किया क्वालीफाई



इंदौर. नेशनल शूटिंग चैंपियनशिप प्रतियोगिता (एनएससीसी) के 68वें आयोजन में इंदौर की वीर रायफल शूटिंग सोसायटी के 19 निशानेबाजों ने भाग लेकर इंडिया टीम चयन ट्रायल के लिए क्वालीफाई किया. पिस्टल एवं रायफल स्पर्धा के लिए सोसायटी के 19 निशानेबाज खिलाड़ी शामिल हुए और सबसे इंडिया टीम के लिए क्वालीफाई किया, यह अपनेआप में बड़ी उपलब्धि मानी जा रही है. सोसायटी के कोच सतीश शर्मा ने बताया कि नई दिल्ली में पिस्टल स्पर्धा और भोपाल में रायफल स्पर्धाएं आयोजित की गईं, जिनमें सेना, बीएसएफ, आरपीएफ एवं अन्य सुरक्षा बलों के करीब 20 हजार खिलाड़ियों ने सहभागिता की. नई दिल्ली में हुई पिस्टल स्पर्धा में सोसायटी के वीर हंस शर्मा, प्रियांशी जोशी एवं शोखी ने शानदार प्रदर्शन करते हुए इंडिया टीम चयन ट्रायल के लिए क्वालीफाई कर लिया. इसी तरह भोपाल में आयोजित रायफल स्पर्धा में राशिका भदौरिया, किंजल अहिरवार, अशिका सूर्यवंशी एवं अथर्व मालवीय ने 10 मीटर एयर रायफल में इंडिया टीम चयन ट्रायल हेतु जगह बनाई जबकि सत्यम चौहान ने 50 मीटर रायफल प्रोन स्पर्धा में चयन के लिए क्वालीफाई किया. प्रद्युम्न कुमार, श्रेयांश और अन्य निशानेबाजों ने भी क्वालीफाई किया. सोसायटी के कोच सतीश शर्मा ने सभी निशानेबाजों को इस शानदार प्रदर्शन के लिए बधाई देते हुए राष्ट्रीय स्तर की स्पर्धाओं के लिए हरसंभव सहयोग और मार्गदर्शन का संकल्प व्यक्त किया।

**उज्ज्वल स्मॉल फाइनर्स बैंक ने ईईएफसी खातों की शुरुआत की**  
इंदौर. उज्ज्वल स्मॉल फाइनर्स बैंक ने आज अपनी अंतर्राष्ट्रीय बैंकिंग सेवाओं के विस्तार में एक महत्वपूर्ण उपलब्धि हासिल करते हुए व्यापक विदेशी मुद्रा (एफएक्स) सेवाओं और एक्सचेंज अर्नर्स फॉरैन करंसी (ईईएफसी) खातों के शुभारंभ की घोषणा की. यह रणनीतिक पहल सीमा पार लेनदेन में लगे व्यक्तियों और व्यवसायों की विविध आवश्यकताओं को पूरा करने के लिए आधुनिक, सुरक्षित और वैश्विक स्तर पर सुलभ बैंकिंग समाधान प्रदान करने की बैंक की प्रतिबद्धता को रेखांकित करती है. टीएएससी और टीपीपी प्रमुख, हिटेंद्र झा ने कहा हमारी विदेशी मुद्रा सेवाओं और ईईएफसी खाते की शुरुआत के साथ, हमारा लक्ष्य ग्राहकों को एंड-टू-एंड अंतर्राष्ट्रीय बैंकिंग क्षमताओं के साथ सशक्त बनाना है. ये पेशकश उन निर्यातकों, फ्रीलांसर्स, अनिवार्य भारतीयों (एनआरआई), सूक्ष्म और लघु उद्योगों और यात्रियों के लिए डिज़ाइन की गई हैं, जो वैश्विक परिचालन में शामिल हैं.

**एनएसई इमर्ज को मिली 700वीं एसएमई लिस्टिंग**  
इंदौर. नेशनल स्टॉक एक्सचेंज ऑफ इंडिया लिमिटेड (एनएसई) ने एक अहम उपलब्धि हासिल की है. कंपनी ने अपने एनएसई इमर्ज प्लेटफॉर्म पर 24 दिसंबर, 2025 को एसएमई कंपनियों की 700वीं लिस्टिंग पूरी कर ली है। यह प्लेटफॉर्म छोटे और मध्यम उद्यमों को शेयर बाजार से जोड़ने का एक मजबूत जरिया बन चुका है. फिलहाल एनएसई इमर्ज प्लेटफॉर्म पर अलग-अलग सेक्टर की कुल 700 कंपनियाँ लिस्टेड हैं. इन कंपनियों ने अब तक मिलकर करीब 21,252 करोड़ रुपए का फंड जुटाया है, जबकि इनका कुल मार्केट कैपिटलाइजेशन लगभग 2,22,338 करोड़ रुपए तक पहुंच चुका है। इमर्ज प्लेटफॉर्म पर 700वीं लिस्टिंग की उपलब्धि पर बोलते हुए, एनएसई के चीफ बिजनेस डेवलपमेंट ऑफिसर, श्रीराम कृष्णन ने कहा फरवरी 2025 में 600वीं और दिसंबर 2025 में 700वीं लिस्टिंग होना यह दर्शाता है कि एसएमई आईपीओ प्लेटफॉर्म कितना मजबूत और भरोसेमंद बन चुका है.

## वर्ष का अंतिम दिन बिताया थैलेसीमिया पीड़ित बच्चों के बीच

इंदौर. थैलेसीमिया एंड चाइल्ड वेलफेयर ग्रुप इंदौर तीस वर्षों से इन बच्चों के लिए कार्य करता है. इसी तारतम्य में 2025 का अंतिम दिन भी इनके बीच बिताने के लिए ग्रुप ने एक प्रोग्राम किया. डे केयर सेंटर में भर्ती सभी बच्चों के लिए सामान्य ज्ञान की प्रतियोगिता रखी.

बच्चों से छोटे-छोटे प्रश्न जैसे कोई साल किन-किन तारीखों पर खत्म होता है. 2025 की खास घटनाएँ कोन सी थी जनवरी में कोन सा पर्व आता है? हिंदू वर्ष कब शुरू होता है? जबाब देने पर उपहार दिए गए. इस अवसर पर ग्रुप की डॉ.रजनी भंडारी ने सभी को ब्लड ट्रांसफ्यूजन के समय



लेने वाली सावधानियों की जानकारी देते हुए कहा कि सभी को स्क्रीनड ब्लड हो चढ़ाना चाहिए. सभी बच्चों के पैरेंट्स को बताया गया कि उनके

परिवार के प्रत्येक सदस्य की थैलेसीमिया कैरीअर की जांच करवाना जरूरी है. सभी ने इसका संकल्प लिया.

## विद्यार्थियों की सांस्कृतिक प्रस्तुतियों ने किया मंत्रमुग्ध

► लायंस इंटरनेशनल स्कूल का वार्षिक समारोह संपन्न

इंदौर. लायंस इंटरनेशनल स्कूल का वार्षिक समारोह बड़े ही हर्षोल्लास एवं गरिमामय वातावरण में आयोजित किया गया. कार्यक्रम के मुख्य अतिथि ग्रुप कैप्टन संजय गायकवाड़ रहे, जो अपनी धर्मपत्नी इंदिरा गायकवाड़ के साथ समारोह में उपस्थित हुए. विद्यालय की निदेशक द्वय आर्चना भारद्वाज एवं विजय भारद्वाज ने मुख्य



अतिथि का स्वागत पुष्पगुच्छ भेंट कर किया.

समारोह की शुरुआत दीप प्रज्वलन एवं सरस्वती वंदना के साथ हुई. इसके पश्चात विद्यार्थियों द्वारा

प्रस्तुत की गई सांस्कृतिक प्रस्तुतियों ने दर्शकों को मंत्रमुग्ध कर दिया. कार्यक्रम में कुल दस शानदार प्रस्तुतियाँ दी गईं, जिनमें भारतीय सेना के शौर्य और बलिदान पर

ये रहे उपस्थित

ग्रुप की पूर्णिमा राउत, चंदा शर्मा, पुष्पलता जोशी, फिरदौस नाहिद प्रेरणा शेंत्रे भी उपस्थित थी. उपहार किए वितरित-सभी बच्चों का उपहार में बैग बाटे गए और उनको सिखाया गया कि सभी नए साल के पहले दिन ईश्वर का शुक्रिया करेंगे और अपने अपने माता पिता के चरणस्पर्श कर के अपना दिन शुरू करेंगे.



## प्रतिभाशाली बच्चों को किया सम्मानित

► संतश्री गाडगे अवार्ड का आयोजन

इंदौर. 9वां संतश्री गाडगे अवार्ड अभिनव कला समाज ऑडिटोरियम में संपन्न हुआ. कार्यक्रम में राजस्थान, छत्तीसगढ़, दिल्ली, हरियाणा व मध्य प्रदेश के अनेक समाजसेवियों को मानव सेवा सम्मान से सम्मानित किया गया जबकि हरियाणा के समाजसेवी अमित खत्री को संत श्री गाडगे अवार्ड 2025, महामंडलेश्वर डॉक्टर दादू महाराज के हाथों से दिया गया.

कार्यक्रम में सौ से अधिक छात्र-छात्राओं को निशुल्क शिक्षण सामग्री स्कूल बैग, कंपास, पानी बोतल, रबड़-पेंसिल सेट के रूप में वितरित की गई. कार्यक्रम में पूर्व भाजपा जिला अध्यक्ष चिंदू वर्मा, राजस्थान के राजेंद्र वर्मा, कपूर सिंह मालवीय भोपाल,

राहुल पाटिल छिंदवाड़ा, शकुंतला बड़े, अलका सैनी, प्रताप तोलानी, राजेंद्र कैलोनिया, शिवलाल लश्करी, भूपेंद्र केसरी, नितिन शर्मा जीतू परदेशी, अनंत योगेन्द्र महंत, अनिल बारिया, गब्बर खाटवा, इंदर परदेशी, जगदीश जलोदिया देवास के मुख्य आतिथ्य में संपन्न हुआ. इस अवसर पर समिति के शिवनारायण कोदिया, सुरेश बन्जारिया, संजय मालवीय, मोहन मालवीय, मोहन खलीफा, देवीलाल लश्करी, मुकेश वर्मा, चेतन कोदिया, दिलीप मालवीय, विशाल राठोर, कान्हा कोदिया, रमेश मालवीय, पप्पू दीपक साहू, मुकेश शर्मा, पत्रकार संजय रजक सहित बड़ी संख्या में रजक समाजजन उपस्थित थे. यह जानकारी समिति प्रतिनिधि केवल राम मालवीय ने मीडिया को दी.

► एक नजर में

भागवत ज्ञान यज्ञ की पूर्णाहुति पर यज्ञ-हवन में संत-विद्वानों ने समर्पित की आहुतियां

## खाड़ी के प्राचीन मंदिर पर सजाया पुष्प बंगला, देवताओं को पहनाए नए आभूषण

इंदौर. लोहारपट्टी स्थित प्राचीन श्रीजी कल्याण धाम, खाड़ी के मंदिर के वार्षिकोत्सव के उपलक्ष्य में हंसदास मठ के पीठाधीश्वर स्वामी रामचरणदास महाराज एवं महामंडलेश्वर महंत पवनदास महाराज के सानिध्य में यज्ञ-हवन एवं भागवत कथा की पूर्णाहुति के साथ अन्नकूट महोत्सव सोल्लस मनाया गया. इस मौके पर कल्याणजी के मंदिर एवं अन्य देवी देवताओं का पुष्प बंगला श्रृंगारित कर 56 भोग समर्पित किए गए. संकट हरण वीर हनुमानजी को रजत मंडित आभूषण पहनाए गए. यज्ञ, हवन में सैकड़ों श्रद्धालु शामिल हुए। अन्नकूट महोत्सव में देर रात तक भक्तों ने महाप्रसादी का लाभ उठाया.

खाड़ी के मंदिर पर गत 23



दिसम्बर से भागवत भूषण आचार्य पं. राजेशशास्त्री के श्रीमुख से भागवत ज्ञान यज्ञ का दिव्य अनुष्ठान चल रहा था. समापन अवसर पर हंस पीठाधीश्वर श्रीमहंत रामचरणदास महाराज एवं महामंडलेश्वर महंत पवनदास महाराज

के सानिध्य में श्रीजी कल्याणजी एवं संकट हरण वीर हनुमानजी महाराज का अन्नकूट महोत्सव आयोजित किया गया, जिसमें विधायक रमेश मंडोला, पूर्व विधायक सुदर्शन गुप्ता, अशोक चौहान चांदू, प्रदेश भाजपा के प्रवक्ता



दीपक जैन टीनु, एमआईसी सदस्य निरंजनसिंह चौहान गुड्डू, हरि अग्रवाल, कमलेश खंडेलवाल, राजा यादव, राजेश शर्मा, राजेंद्र गर्ग एवं अशोक चतुर्वेदी सहित बड़ी संख्या में श्रद्धालुओं ने उपस्थित होकर पूजा-

अर्चना के बाद यज्ञ-हवन में आहुतियां समर्पित की. अनुष्ठान में स्वामी रामबालक दास रामायणी, महामंडलेश्वर स्वामी राधे राधे बाबा, स्वामी यज्ञत्रास एवं अन्य संत-विद्वानों ने इस मौके पर सबके मंगल की

सुख शांति की प्रार्थना की

बिदा ले रहे वर्ष 2025 की बिदाई एवं वर्ष 2026 की अगवानी में सभी देवी देवताओं से सुख-शांति एवं समृद्धि के लिए प्रार्थना की गई. अतिथियों का स्वागत श्रीमती वर्षा शर्मा, रुक्मणी शर्मा, गीता व्यास, मंजू शर्मा, ज्योति शर्मा, प्रफुल्ला शर्मा, हंसा पंचोली, हेमलता वैष्णव, मधु गुप्ता आदि ने किया.

कामनाएं व्यक्त की.